

Врз основа на член 36 став 1 точка 15 од Законот за локалната самоуправа („Службен весник на РМ“ бр. 5/02 год.) и член 38 став 1 точка 44 од Статутот на Општина Гевгелија („Службен гласник на Општина Гевгелија“ бр. 25/06, 8/10, 18/14, 13/20, 02/21 и 05/21), Советот на Општина Гевгелија на седницата, одржана на 27.12.2022 година, донесе:

## **ПРОГРАМА**

### **за активностите на општина Гевгелија во областа на Локалниот економски развој (ЛЕР) и прекуграничната соработка во 2023 година**

#### **1. Развојни приоритети**

Општина Гевгелија во 2023 година ќе настојува да обезбеди поволни стратешки услови за локалниот економски развој. За таа цел, активностите ќе бидат насочени кон создавање услови за поттикнување на локалниот економски развој, за поддршка на проектите и активностите, кои придонесуваат за унапредување на економски развој, регионалниот и руралниот развој, во интерес на домашните инвеститори, како и за привлекување на странски инвеститори.

Истовремено, залагањата ќе бидат насочени кон унапредување на регионалната и прекуграничната соработка преку реализација на веќе одобрените проекти, проектите во процес на оценување на апликацијата и подготовката нови проекти.

#### **2. Цел**

Основна цел на Програмата за ЛЕР е реализација на зацртаните развојни приоритети на Општина Гевгелија, согласно постојните стратешки документи, како и проектираните програми за развој на општината.

#### **3. Поддршка на локалниот економски развој**

Активностите на Општина Гевгелија во областа на ЛЕР и прекуграничната соработка ќе бидат насочени кон забрзан и динамичен развој на општината, согласно надлежностите и утврдените развојни и структурни приоритети.

За поттикнување на локалниот економски развој од посебно значење е обезбедувањето на урбанистички услови и градежни парцели за реализација на инвестиционите проекти на заинтересираните домашни и странски инвеститори. Притоа, посебен акцент ќе се стави на обезбедувањето на комуналната инфраструктура.

Поддршката на локалниот економски развој, покрај општинскиот буџет се обезбедува и преку Советот и Центарот за развој на Југоисточниот плански регион, но и преку други европски и меѓународни инвестициони програми (ИПА-ППС, ИПАРД, УНДП, УСАИД).

### 3.1 Проектни активности во рамките на ЈИПР и други програми

р. бр.	Проект/Активност	Сопствено учество	Вкупен износ
1.	Поддршка на Центарот за регионален развој на Југоисточен плански регион	215.820 ден.	215.820 ден.
2	„Културно богатство – наследство на идните генерации” - Реконструкција на дом на култура во село Моин	2.138.378 ден	13.551.139 ден.
3	Дезинсекција – ларвицидно прскање за заштита од возрасни комарци	1.565.208 ден.	7.592.636 ден.
	<b>Вкупно</b>	<b>3.919.406 ден.</b>	<b>21.359.595 ден.</b>

### 3.2 Проекти од домашни и меѓународни инвестициони програми

Р. бр.	Проект/Активност	Сопствено учество	Вкупен износ
1	Регионалната програма за локална демократија во Западен Балкан 2 (ReLOaD2) е продолжение на партнерството на ЕУ-УНДП	1.200.000 ден.	5.455.000 ден.
2	Поставување на урбана опрема на детски игралишта во селата Негорци, Прдејци и Богородица	2.000.000 ден.	4.000.000 ден.
3	Реконструкција на младински дом „Мите Танов - Коми”, село Богородица	4.044.847 ден.	10.044.847 ден.
5	Изработка на техничка документација за поставување урбана опрема во населени места (Серменин, Смрдлива Вода, Ума, Конско)	120.000 ден.	120.000 ден.
6	Изградба на пристапен пат до земјоделско земјиште во КО Мрзенци (Во близина на месноста Топлик)	0 ден.	1.000.000 ден.
7	Изработка на водич за инвестиции на општина Гевгелија	120.000 ден.	120.000 ден.
8	Изработка на ЛЕАП	246.000 ден	246.000 ден
9	Изработка на Студија за можностите за искористување на обновливи извори на енергија – ветерници и сончеви колектори за производство на електрична енергија во општината	310.000 ден	310.000 ден
10	Организирање на информативен настан за развој на капацитетите за МСП за пристап до нови пазари	33.000 ден	33.000 ден
11	Организирање на обуки за МСП за дигитализација, иновации и концепт на кружна економија	50.000 ден	50.000 ден
12	Организирање на обуки за подигнување на капацитетите на претставниците на стопанските субјекти за искористување на финансиски средства од ЕУ фондови	33.000 ден	33.000 ден
13	Формирање на Локален Економски Совет во општината	30.000 ден	30.000 ден
	<b>Вкупно:</b>	<b>9.386.847 ден.</b>	<b>25.441.847 ден.</b>

### 3.3 Туристички развој и туристичко претставување на Општина Гевгелија

Активностите ќе бидат насочени кон создавање на неопходни предуслови за збогатување на туристичката понуда и нејзина промоција. Посебно внимание ќе се посвети на можностите за унапредување на руралниот туризам.

Ваквите цели за поголема искористеност на туристичките погодности ќе се остваруваат преку надлежните општински одделенија, а посебно внимание ќе се посвети на зголемената активност за промоција на Општина Гевгелија.

Р.бр.	Активност	Износ/ден.	Вкупен износ
1.	<b>Пропагандно-туристички материјал за презентација на општина Гевгелија</b>	693.747 ден.	<b>1.000.000 ден.</b>
	- Информативен материјал		
	- Брошури, флаери, магнети, разгледници		
	- Информативни табли		
	Вкупно:	<b>693.747 ден.</b>	<b>1.000.000 ден.</b>

### 4. Финансирање

Предвидените активности од сите проекти, ќе бидат финансирани во зависност од програмите за аплицирање и утврдените критериуми од страна на донаторот, односно дали од страна на апликантот треба да биде обезбедено учество.

Вкупната вредност на проектите од табелата под точка **3.1 - Проектни активности во рамките на ЈИПР и други програми** е во износ од **3.919.406 денари**.

Вкупната вредност на проектите од табелата под точка **3.2- Проекти од домашни и меѓународни инвестициони програми** во износ од **9.386.847 денари**.

Вкупната вредност на активностите од табелата под точка **3.3 - Туристички развој и туристичко претставување на општина Гевгелија** се во износ од **693.747 денари**.

Вкупниот износ за реализација на Програмата изнесува **14.000.000 денари**.

**5.** Оваа програма влегува во сила со денот на објавувањето во „Службен гласник на Општина Гевгелија“.

Бр.09-2559/1  
27.12.2022 год.  
Гевгелија

Претседател  
на Советот на Општина Гевгелија,  
**Патрик Матх**  
с.р.